

പതിനാലാം കേരള നിയമസഭ

രണ്ടാം സമ്മേളനം


നക്ഷത്രചിഹ്നമിടാത്ത ചോദ്യം : 4485

25.10.2016 ൽ മറുപടിയ്ക്ക്

കാറ്റിൽ നിന്നും വൈദ്യുതി ഉല്പാദിപ്പിക്കുന്ന പദ്ധതി

ചോദ്യം		ഉത്തരം
<p>ശ്രീ. തിരുവഞ്ചൂർ രാധാകൃഷ്ണൻ " കെ. സി. ജോസഫ് " വി.പി.സജീന്ദ്രൻ " റോജി എം.ജോൺ</p>		<p>ശ്രീ. കടകംപള്ളി സുരേന്ദ്രൻ (വൈദ്യുതിയും ദേവസ്വവും വകുപ്പു മന്ത്രി)</p>
<p>(എ) കാറ്റിൽ നിന്നും വൈദ്യുതി ഉല്പാദിപ്പിക്കുന്ന പദ്ധതി പ്രകാരം ഇതുവരെ എത്ര മെഗാവാട്ട് വൈദ്യുതി ഉല്പാദിപ്പിക്കുവാനുള്ള പദ്ധതികളാണ് പൂർത്തിയായതെന്ന് വ്യക്തമാക്കുമോ;</p>	<p>(എ)</p>	<p>സംസ്ഥാനത്ത് കാറ്റിൽ നിന്നും ആകെ 43.275 മെഗാവാട്ട് വൈദ്യുതി ഉല്പാദിപ്പിക്കുന്നു. ഇതിൽ വൈദ്യുതി ബോർഡിന് സ്വന്തമായി 2.025 മെഗാവാട്ട് (225 KW ന്റെ 9 എണ്ണം) ശേഷിയുള്ള കണ്ടിക്കോട്ടെ കാറ്റാടിപ്പാടമാണ് നിലവിലുള്ളത്.</p> <p>കൂടാതെ സ്വകാര്യ സംരംഭകരുടേതായി രാമക്കൽമേട്ടിൽ 14.25 മെഗാവാട്ട് (750 KW ന്റെ 19 എണ്ണം) ശേഷിയും അഗളിയിൽ 18.60 മെഗാവാട്ട് (600 KW ന്റെ 31 എണ്ണം) ശേഷിയും പാലക്കാട് 8.40 മെഗാവാട്ട് (2.1 MW ന്റെ 4 എണ്ണം) നിലവിലുണ്ട്.</p>
<p>(ബി) കേരളത്തിൽ കാറ്റാടി പാടം സ്ഥാപിക്കുന്നത് സംബന്ധിച്ച പഠനം നടത്തിയത് ആരാണെന്ന് അറിയിക്കുമോ;</p>	<p>(ബി)</p>	<p>കാറ്റിൽ നിന്നും വൈദ്യുതി ഉത്പാദിപ്പിക്കുന്നത് സംബന്ധിച്ച് സാധ്യതാ പഠനം കേന്ദ്ര പാഠനവര്യേതര ഊർജ്ജ മന്ത്രാലയത്തിന് കീഴിലുള്ള C-WET (ഇപ്പോൾ NIWE – National Institute of Wind Energy), Chennai മുഖേനയാണ് നടത്തിയത്. കൂടാതെ നിലവിലുള്ള കണ്ടിക്കോട് കാറ്റാടിപ്പാടത്തിന്റെ ശേഷി വർദ്ധിപ്പിക്കുന്നതിലേയ്ക്കും, സമീപ പ്രദേശത്ത് കാറ്റാടിപ്പാടം സ്ഥാപിക്കുന്നതിനുള്ള സാധ്യതകൾ ആരായുന്നതിനുമായി NIWE - യുടെ സേവനം പ്രയോജനപ്പെടുത്തിക്കൊണ്ടുള്ള പഠനവും നടത്തിയിട്ടുണ്ട്.</p>

(സി)	<p>സംസ്ഥാനത്തിന് എത്ര (സി) മെഗാവാട്ട് വൈദ്യുതി ഉല്പാദന ശേഷിയുണ്ടെന്നാണ് പ്രസ്തുത പഠനത്തിൽ കണ്ടെത്തിയത്;</p>	<p>C-WET നടത്തിയ പഠനത്തിൽ കേരളത്തിൽ 790 മെഗാവാട്ട് വൈദ്യുതി ഉത്പാദിപ്പിക്കാൻ കഴിയുമെന്ന് കണ്ടെത്തിയിട്ടുണ്ട്.</p>
ഡി)	<p>ഒരു മെഗാവാട്ടിന്റെ വൈദ്യുതി ഉല്പാദിപ്പിക്കുന്ന വിന്റ് മിൽ സ്ഥാപിക്കുന്നതിനുള്ള ചെലവ് എത്രയാണെന്ന് വ്യക്തമാക്കുമോ;</p>	<p>ഒരു മെഗാവാട്ടിന്റെ വൈദ്യുതി ഉത്പാദിപ്പിക്കുന്ന വിന്റ് മിൽ സ്ഥാപിക്കാൻ ഏകദേശം 6.5 കോടി രൂപ ചെലവ് വരും</p>
ഇ)	<p>കാറ്റിൽ നിന്നും വൈദ്യുതി ഉല്പാദിപ്പിക്കുന്ന പദ്ധതി പൂർണ്ണ തോതിൽ പ്രാവർത്തികമാക്കുന്നതിന് അടിയന്തിര നടപടി സ്വീകരിക്കുമോ?</p>	<p>കാറ്റിൽ നിന്നുൾപ്പെടെ സാധ്യമായ പദ്ധതികൾ നടപ്പാക്കാൻ വേണ്ട നടപടികൾ സ്വീകരിക്കാൻ നിർദ്ദേശം നൽകിയിട്ടുണ്ട്.</p>


 സെക്ഷൻ ഓഫീസർ